


हरियाणा से गुजरात जा रही 11 लाख रुपये की अवैध शराब बरामद

मुखबिर से कंटेनर में अवैध शराब परिवहन की सूचना मिली

भीलवाड़ा, (निसं)। जिला आबकारी पुलिस ने बच्चों के डायपर की आड़ में हरियाणा से गुजरात ले जाये जा रहे अंग्रेजी शराब के 189 पेटी बरामद की है। शराब की कीमत 11 से 12 लाख रुपये आंकी जा रही है। यह कार्रवाई आबकारी विभाग की टीम ने अजमेर हाइवे पर रायला इलाके में स्थित टोल प्लाजा पर नाकाबंदी के दौरान की।

जिला आबकारी अधिकारी लोकेश जोशी ने बताया कि आबकारी आयुक्त ने अवैध शराब की बिक्री व परिवहन को रोकने के स्पष्ट निर्देश जारी किये हैं। इसी के तहत बुधवार शाम मुखबिर खास से कंटेनर में अवैध शराब परिवहन की सूचना मिली। इसके बाद आबकारी टीम ने अजमेर हाइवे पर रायला क्षेत्र स्थित टोल नाका पर नाकेबंदी की। इस दौरान मुखबिर की बताई जानकारी के अनुसार एक कंटेनर को रोककर जांच की गई, इसमें चालक-खलासी थे। पड़ताछ में चालक ने खुद को इकबाल, जबकि खलासी ने जाहिर होना बताया जो की फरीदाबाद के रहने वाले हैं।



आबकारी पुलिस ने डायपर की आड़ में जा रही शराब को बरामद किया।

आबकारी टीम ने कंटेनर में रखे माल के बारे में पूछताछ की तो दोनों

चालक-खलासी ने बच्चों के डायपर के कंटेनर भरे होने की बात कही।

आबकारी टीम ने कंटेनर खाली करवाये, लेकिन शराब के कंटेनर नहीं

मिले। करीब दो घंटे के प्रयास के बाद जब आबकारी टीम को कुछ हाथ नहीं लगा तो टीम निराश हो गई, लेकिन मुखबिर की सूचना पुछा होने से टीम ने हार नहीं मानी और जांच को जारी रखा, इस दौरान टीम को कंटेनर में दई फीट का विशेष कंपार्टमेंट मिला, इस पर आबकारी विभाग ने इस कंपार्टमेंट में रखे अंग्रेजी शराब के चार खास ब्रांड मैकिंग मूवमेंट, आरसी, मेकडावेल नंबर वन और ऑल सीजन की 189 पेटी जब्त की।

जोशी ने शराब की कीमत 11 से 12 लाख रुपये बताई है। आबकारी टीम ने कंटेनर सहित शराब जब्त कर चालक-खलासी को गिरफ्तार कर लिया। चालक-खलासी इकबाल व जाहिरद ने पूछताछ में बताया कि शराब से भरा यह कंटेनर उन्हें धारुहेड़ा से किसी ने संपलाया था। साथ ही कंटेनर व डोदरा तक ले जाने की हिदायत दी। वहां यह कंटेनर लेने के लिए स्थानीय व्यक्ति के आने की बात भी कही थी। टीम मामले की गहनता से जांच कर रही है।

पौने 2 करोड़ के जेवर लूट मामले में पांच गिरफ्तार

पांचों युवक बीकानेर के हैं और पिछले कई दिनों से रैकी कर रहे थे

बीकानेर, (कासं)। अहमदाबाद से जेवरत का कुरियर लेकर आए युवक के साथ लूटपाट करने वाली गैंग के सदस्य बीकानेर के ही रहने वाले हैं। पुलिस ने गैंग के पांच सदस्यों को गिरफ्तार किया है। इन सभी को फिलहाल बापर्दा गिरफ्तार किया गया है ताकि बाद में इनकी शिनाख्त परेड हो सके। इसलिए पुलिस ने इनके नाम भी अब तक सार्वजनिक नहीं किए हैं। बताया जा रहा है कि पांचों युवक बीकानेर के हैं और पिछले कई दिनों से ये लोग रैकी कर रहे थे। आसपास के गांवों में रहने वाले इन युवकों की गैंग के पास पिस्टल सहित कई अवैध हथियार भी थे। पुलिस की शुरूआती पड़ताल में साफ हो गया है कि गैंग के सदस्य पिछले कई दिनों से रैकी कर रहे थे कि बस से करोड़ों रुपए का सामान बीकानेर आ रहा है।

अहमदाबाद से तोलाराम पुत्र हीराराम प्रजापत कुरियर लेकर रवाना हुआ है, ये जानकारी इस गैंग के पास थी। सवाल ये खड़ा हो रहा है कि इन्हें कैसे पता चला? बुधवार सुबह नौ बजे तोलाराम प्रजापत कुरियर लेकर नीचे उतरा, तो वहां एक कार उसे लेने आई थी। कार में पार्सल डालकर वो रवाना

■ आस-पास के गांवों में रहने वाले इन युवकों के पास कई अवैध हथियार भी थे

■ लूट करने वाले पांचों युवकों की उम्र बीस से तीस साल के बीच बताई जा रही है

भी हो गया, लेकिन पहले से घात लगाकर बैठे इन युवकों ने हमला बोल दिया। पुलिस को पता चला है कि ये लोग मंगलवार रात से ही इस लूट के लिए तैयार थे। इसीलिए एक बिना नंबर की बोलेरी और बाइक की व्यवस्था की गई। कुरियर तकनीकी रूप से काफी मजबूत था, ऐसे में लोकेशन पुलिस को मिल रही थी। इसी कारण पुलिस ने एक ही दिशा में पहुंचकर लूट करने वालों को दबोच लिया। लूट के बाद पुलिस जब इनका पीछा करे हुए पकड़ने पहुंची तो पुलिस

पर फायरिंग की गई। जबवा में पुलिस ने भी दो बाक फायर किए। इससे लूट करने वाले घबरा गए और सरेंडर कर दिया। इस दौरान साइबर सेल के दीपक यादव के घुटने में चोट भी आई। फायरिंग में काम ली गई पिस्टल अवैध है। इनके पास से पांच जिंदा कारतूस भी बरामद किए गए हैं।

लूट करने वाले पांचों युवकों की उम्र बीस से तीस साल के बीच बताई जा रही है। ये सभी बीकानेर शहर में रहते हैं लेकिन आसपास के गांवों के निवासी हैं। पांचों ने मिलकर गैंग तैयार की थी और लूट का सामान जल्द ही आपस में बांटने का निर्णय भी किया था। समय रहते इनको गिरफ्तारी नहीं होती तो अब तक राजस्थान छोड़ बाहर निकल जाते।

पुलिस की सक्रियता ने इनकी योजना विफल कर दी। उदयपुर में एक बैंक से करोड़ों रुपए के सोने की लूट के बाद बीकानेर आईजी ओम प्रकाश ने सभी ज्वेलर्स को एक मॉनिंग बुलाई थी। इस दौरान सुरक्षा उपाय रखने के निर्देश दिए गए थे। तब हर दुकान के आगे व अंदर सीसीटीवी कैमरा लगाने के साथ ही सुरक्षाकर्मी तैनात करने की सलाह दी गई थी।

घग्घर नदी का 1780 क्यूसेक पानी छोड़ा

सूरतगढ़, (कासं)। इंदिरा गांधी नहर परियोजना की सूरतगढ़ शाखा में जीएफसी द्वारा 1780 क्यूसेक पानी छोड़ा गया है। अतिरिक्त पानी मिलने से किसानों को फायदा मिलेगा।

जानकारी के अनुसार घग्घर नदी में पानी आने के बाद जीएफसी अधिकारियों और जल संसाधन विभाग के अधिकारियों से किसानों व जनप्रतिनिधियों ने घग्घर का पानी सूरतगढ़ शाखा में छोड़ने की मांग की थी। जिसके चलते सूरतगढ़ शाखा में घग्घर नदी का 1760 क्यूसेक पानी छोड़ा गया। पानी 30 सितंबर तक चलेगा। वहीं 30 सितम्बर के बाद तय रीग्यूलेशन के चलते सूरतगढ़ शाखा में पानी छोड़ा जायेगा।

घग्घर का पानी छोड़ने के बाद सूरतगढ़ शाखा के अधिकतर किसानों को पानी की एक अतिरिक्त बारी मिलेगी। सूरतगढ़ शाखा के कनिष्ठ

■ अतिरिक्त पानी मिलने से किसानों को मिलेगा फायदा

■ नहर के अंतिम छोर तक पानी पहुंचने की संभावना

अभियंता हेताराम ने बताया कि गुरुवार बाद दोपहर तक पानी के अंतिम छोर तक पहुंचने की संभावना है। वहीं किसान मनीराम शर्मा, ओमप्रकाश, नरेन्द्र पारीक, इंद्रजय शम्हा, मदन गोदारा ने बताया कि अतिरिक्त घग्घर नदी का पानी सूरतगढ़ शाखा में छोड़ने के बाद आई अतिरिक्त बारी से जहां खरीफ की फसलों को फायदा मिलेगा।

ट्रेन की चपट में आने से युवक की मौत

गंगापुर सिटी, (निसं)। बुधवार रात करीब 9 बजे ट्रेन की चपट में आने से एक युवक की मौत हो गई। युवक घर से बाजार जाने के लिए कहकर निकला था। मृतक की शादी 4 महीने पहले हुई थी और परिवार के साथ करौली में रहता था। कोतवाली थानाधिकारी करण सिंह ने बताया कि गोकुलपुर कुडगांव निवासी विकास मीणा (22) पुत्र घनश्याम मीणा बुधवार रात करीब 9 बजे गंगापुर केंद्रीय स्कूल के पास अज्ञात ट्रेन की चपट में आ गया। इससे विकास के विश्वडे उड़ गए और शरीर पूरी तरह से क्षत-विक्षत हो गया।

मृतक के पिता घनश्याम मीणा ने बताया कि विकास की 4 महीने पूर्व ही शादी हुई थी और विकास अपने परिवार के साथ में करौली में रहता था। बुधवार को वह अपनी मां से बाजार जाने की बात कहकर घर से निकला था। ट्रेन की चपट में आने पर पुलिस शव को गंगापुर सिटी अस्पताल में रखवाया।

फाइनेंस कंपनी के ऑफिस में पिस्तौल दिखाकर 2.62 लाख लूटे

बदमाशों ने ब्रांच मैनेजर की कनपटी पर पिस्तौल लगा की वारदात

पिलानी, (निसं)। कस्बे के कोर्ट रोड पर भारत फाइनेंस कंपनी के ऑफिस में आज सुबह हथियारबंद बदमाशों ने पिस्तौल की नोक पर 2 लाख 62 हजार रूपए हजार रूपए की लूट की वारदात को अंजाम देने का मामला सामने आया है। घटना की सूचना के बाद कस्बे में सनसनी फैल गई। बदमाशों ने खेडला रोड पर स्थित भारत फाइनेंस कंपनी के ब्रांच मैनेजर नेमीचंद यादव व ब्रांच क्रेडिट मैनेजर कमलेश सैनी की कनपटी पर पिस्तौल लगाकर बंधक बनाया और दोनों फिर चिपडे उड़ गए और शरीर पूरी तरह से क्षत-विक्षत हो गया।

भारत फाइनेंस कंपनी के मैनेजर नेमीचंद यादव ने बताया कि सुबह करीब पौने 8 बजे मैं और बीसीएम कमलेश में मौजूद थे। इसी दौरान 2 युवक आए और खुद को चिडावा की निधि फाइनेंस कंपनी का कर्मचारी बता कर

बातचीत शुरू की। दोनों ने बताया कि उनकी कम्पनी पिलानी में भी ऑफिस शुरू करना चाहती है जिसके लिए किराए पर कोई मकान चाहिए। दोनों बदमाशों ने भारत फाइनेंस के मैनेजर नेमीचंद यादव से कोई ऑफिस दिलवाने के लिए मदद मांगी। यादव ने अपने किसी परिचित को इसके लिए कॉल किया, जिसने थोड़ी देर बाद ऑफिस दिखाने की बात कही। इसके बाद दोनों बदमाशों वहीं बैठे रहे जबकि नेमीचंद यादव अपने काम निपटाने में लग गए। कुछ ही मिनट बाद अचानक दोनों युवक उठे और पिस्तौल निकाल कर नेमीचंद यादव की कनपटी से लगा दी।

दोनों ने गाली गलौच करते हुए मैनेजर यादव और बीसीएम कमलेश सैनी को बाधरूप में बंद कर दिया और ऑफिस की ड्रॉवर में रखे 2 लाख 62 हजार रूपए लूट कर फरार हो गए। लूट के कुछ देर बाद मकान मालिक ऑफिस की तरफ आए तब उन्हें बाधरूप में बंद दोनों कर्मचारियों के चिल्लाने की आवाज सुनी,

उन्होंने फिर दरवाजा खोल कर दोनों को बाहर निकाला जिसके बाद पुलिस को सूचना दी गई। वारदात की सूचना पर उप निरीक्षक सुरेश कुमार सोहन पुलिस टीम के साथ घटना स्थल पर पहुंचे तथा मौका मुआयना किया।

कम्पनी में नहीं थे कहीं भी सीसीटीवी:- फाइनेंस कम्पनी की बड़ी लापरवाही भी सामने आई है। कम्पनी में रोजाना पैसों का लेनदेन होता है बावजूद इसके ऑफिस में कहीं भी सीसीटीवी नहीं लगे थे। आसपास में भी कहीं सीसीटीवी कैमरे नहीं होने से पुलिस को बदमाशों के बारे में फिलहाल कोई पुछ्छा सूचना नहीं मिल पाई है। घटना की सूचना मिलने के बाद से ही पुलिस आसपास के सीसीटीवी कैमरे खंगालने में लगी रही, लेकिन फिलहाल कोई वक्त्तु इस बारे में नहीं मिल पाया है। फाइनेंस कम्पनी के दोनों कर्मचारी ये तो बता रहे हैं कि दोनों लुटेरे बाइक से आए थे लेकिन बाइक के बारे में अधिक कोई डिटेल नहीं दे पाए।



कार्यालय जहां वारदात घटित हुई।

पीएम मोदी के स्वागत की तैयारियां जारी

आबूरोड, (निसं)। प्रधानमंत्री नरेंद्र मोदी के स्वागत-अभिनंदन की तैयारियों को लेकर भाजपा प्रदेश अध्यक्ष डॉ. सतीश पूनिया ने लगातार दूसरे दिन तैयारियों का जायजा लिया। आमजन, व्यापारी, युवाओं और महिलाओं को पत्रक एवं पीले चावल बांटकर कार्यक्रम को ऐतिहासिक बनाने की अपील की।

सतीश पूनिया ने सियावा गांव में वोक्ल फॉर लोकल को बढ़ावा देने वाली आदिवासी समाज की टोपू देवी के हाथों से निर्मित मिट्टी की प्रतिमूर्ति खरीदी। सतीश पूनियां और भाजपा प्रदेश संगठन महामंत्री चंद्रशेखर ने प्रधानमंत्री मोदी के अभिनंदन कार्यक्रम की तैयारियों का जायजा लिया।

पूरे रूट चार्ट की तैयारियों को देखा और हवाई पट्टी पर स्वागत कार्यक्रम की तैयारियों का जायजा लिया। इस दौरान सतीश पूनिया, चंद्रशेखर के साथ सांघड देवजी पटेल, राजेंद्र गहलोत, विधायक समाराम गरासिया, जगसीराम कोली



भाजपा प्रदेशाध्यक्ष सतीश पूनिया सहित कई नेताओं ने तैयारियों का जायजा लिया।

नारायण सिंह देवल, प्रदेश महामंत्री भजनलाल पुरोहित, जिला संगठन प्रभारी मदन राठीड इत्यादि शर्मा, सुशील कटारा, जिला अध्यक्ष नारायण उपस्थित रहे।

लीजेंड्स लीग क्रिकेट: आज से क्रिकेट का रोमांच

जोधपुर, (कासं)। लीजेंड्स लीग क्रिकेट का रोमांच शुरूवार को जोधपुर शहर के बरकतुल्ला खां स्टेडियम में देखने को मिलेगा। 50 हजार की दर्शक क्षमता वाले इस स्टेडियम का नया स्वरूप हाल ही तैयार हुआ है। तीन दिन तक शहर में अन्तरराष्ट्रीय खिलाड़ी यहां पर मैदान पर नजर आएंगे। क्रिकेट प्रेमियों के साथ अन्य खेल प्रेमी भी इस मैदान को देखने के लिए बेसब्री से इंतजार कर रहे थे जोकि शुरूवार को खत्म हो जाएगा।

आज सुबह क्रिकेट खिलाड़ी बरकतुल्ला खां स्टेडियम पर पहुंचे और नेट प्रैक्टिस भी की। कल से यहां पर रोमांच आरंभ हो जाएगा। दर्शक क्षमता से भरपूर इस स्टेडियम में मैच के लिए पहले ही दिन 40 हजार टिकटों की बुकिंग ऑनलाइन हो चुकी है। आप टिकट के लिए कल्पतरु के सामने तीन काउंटर पर आज लगाए गए हैं। जहां से क्रिकेट प्रेमी टिकट खरीद रहे हैं।

बता दें कि वीरेंद्र सहवाग की अगुवाई वाली अदाणी स्पोर्ट्सलाइन की गुजरात जायंट्स टीम बुधवार को लीजेंड्स लीग क्रिकेट के अंतिम चरण का मुकाबला के लिए जोधपुर पहुंच गई थी। 20 साल बाद इस शहर के बरकतुल्ला खां स्टेडियम में क्रिकेट का कोई बड़ा आयोजन हो रहा है।

लीग का अंतिम चरण जोधपुर में वैश्विक क्रिकेट एक्शन की वापसी को भी चिह्नित करेगा, जिसने पिछली बार 2002 में अंतरराष्ट्रीय सितारों की मेजबानी की थी। तह भारत और वेस्टइंडीज के बीच वनडे मुकाबला खेला गया था।

सहवाग-क्रिस गेल को देखने का मिलेगा मौका :- दिलचस्प बात यह है कि दो दशक बाद, यूनिवर्सॉस क्रिस गेल और सहवाग, जिन्होंने उस मैच में अपने-अपने देशों के लिए पारी की शुरुआत की थी, अब एक ही टीम का हिस्सा होंगे। सहवाग की गुजरात जायंट्स टीम अपने अगले मैच में इरफान पटान की भीलवाड़ा किंग्स से शुरूवार को अपने अंतिम लीग मैच में भिड़ेंगे।

सहवाग और गेल के अलावा, अदाणी स्पोर्ट्सलाइन के स्वामित्व वाले गुजरात जायंट्स के पास तिलकरत्ने दिलशान, पार्थिव पटेल और केविन ओ ब्रायन जैसे माहिर बल्लेबाजों के साथ-साथ ग्रीम स्वान और अजंता मेंडिस जैसे दिग्गज स्पिनर हैं। गुजरात जायंट्स इस समय पांच मैचों से पांच क्रिकेट के साथ अंकतालिका में तीसरे स्थान पर है। भीलवाड़ा किंग्स के खिलाफ एक जीत उसे अंकतालिका में शीर्ष-2 स्थान पर पहुंचा देगा।

गोली मारने वालों को 7-7 साल की कैद

धौलपुर, (निसं)। धौलपुर की जिला एवम सेशन न्यायाधीश रीटा तेजपाल ने 2 आरोपियों को दोषी करार देते मानते हुए 7-7 वर्ष के कारावास की सजा सुनाई है। साथ ही दोनों पर 5-5 हजार रूपए का जुर्माना लगाया है। पीपी सुजीत लहचोरिया ने बताया कि घटना वर्ष 2007 की है। मामला यूं है कि तत्कालीन समय कोतवाली थाना धौलपुर में तैनात थानेदार शौकत अली के बेटे इमरान ने बताया कि वह शटल गाड़ी से आगरा से धौलपुर आ रहा था। जैसे ही वह धौलपुर स्टेशन पर आया और वहां से धौलपुर अपने पिता के पास पैदल पैदल जा रहा था। तभी उसे पीछे से आवाज आई इमरान ठहरो, उसने पीछे मुड़कर देखा तो पीछे उसका ससुर लतीफ एवं लतीफ का भांजा मुन्ना उर्फ यासीन निवासी बाराबंकी दिखे। मुन्ना ने अपनी आंठ से कट्टा निकाला और लतीफ को दिया तो मैं जान बचाने के लिए वहां से भागा, इस पर लतीफ ने जान से मारने के लिए कट्टे से गोली मारी, जो उसके पैर में लगी। जिस पर पीछे से रिक्शे से आ रहे अरुण कुमार ने उसे हॉस्पिटल पहुंचाया। इस मामले में गुरुवार को जिला जज रीटा तेजपाल ने फैसला सुनाते हुए मुलजिम लतीफ एवं लतीफ के भांजे मुन्ना उर्फ यासीन निवासी बाराबंकी को 7-7 साल के कारावास की सजा सुनाई है। साथ ही 5-5 हजार रूपए के जुर्माने से दंडित किया है।

रुपये ठगने वाला गिरफ्तार

भरतपुर, (निसं)। मथुरा गेट थाना पुलिस ने नौकरी लगाने का झांसा देकर 6 लाख रूपये ठगने के आरोपी को गिरफ्तार किया है। मथुरा गेट थाना अधिकारी रामनाथ सिंह ने बताया कि 22 मई को एसटीसी हाऊसिंग बोर्ड निवासी गौरव कुमार ने गांव बाखलपुर थाना हाईवे मथुरा यूपी निवासी नीरज के खिलाफ उसको विधानसभा लखनऊ यूपी में एलडीसी की नौकरी लगाने का झांसा देकर धोखाधड़ीपूर्वक 6 लाख रूपये हड़प लेने एक मामला थाना मथुरा गेट पर दर्ज कराया था। सहायक उपनिरीक्षक मानसिंह द्वारा अनुसंधान कर इस मामले के नामजद आरोपी नीरज पुत्र रामबाबू उम्र 40 साल निवासी नाथलपुरथानाहाईवे मथुरा यूपी को गिरफ्तार किया गया है।

रुपये ठगने वाला गिरफ्तार

भरतपुर, (निसं)। मथुरा गेट थाना पुलिस ने नौकरी लगाने का झांसा देकर 6 लाख रूपये ठगने के आरोपी को गिरफ्तार किया है। मथुरा गेट थाना अधिकारी रामनाथ सिंह ने बताया कि 22 मई को एसटीसी हाऊसिंग बोर्ड निवासी गौरव कुमार ने गांव बाखलपुर थाना हाईवे मथुरा यूपी निवासी नीरज के खिलाफ उसको विधानसभा लखनऊ यूपी में एलडीसी की नौकरी लगाने का झांसा देकर धोखाधड़ीपूर्वक 6 लाख रूपये हड़प लेने एक मामला थाना मथुरा गेट पर दर्ज कराया था। सहायक उपनिरीक्षक मानसिंह द्वारा अनुसंधान कर इस मामले के नामजद आरोपी नीरज पुत्र रामबाबू उम्र 40 साल निवासी नाथलपुरथानाहाईवे मथुरा यूपी को गिरफ्तार किया गया है।

मंदबुद्धि नाबालिग से दुष्कर्म

चार माह पहले हुई थी वारदात, अब हुआ मामला दर्ज

बीकानेर, (कासं)। मंदबुद्धि नाबालिग लड़की के साथ करीब चार महीने पहले दुष्कर्म करने का मामला सामने आया। दरअसल कुछ दिन से लड़की की तबीयत खराब थी। डॉक्टर को दिखाया तो जांच करवाई गई। महज 14 साल की इस लड़की के गर्भवती होने का पता चला। इसके बाद परिजनों के होश उड़ गए। बाद में खाजुवाला थाने में लड़की के परिजनों ने खेत पड़ौसी के खिलाफ मामला दर्ज करावाया है।

खाजुवाला सीओ अंजुम कायल स्वयं इस मामले को गंभीरता से ले रही हैं। उन्होंने स्वयं गुन्वारा को नाबालिग का मेडिकल कराया। पूरा थानाधिकारी

■ 14 साल की लड़की के गर्भवती होने का पता चला

महेश कुमार शिला ने बताया कि एफआईआर में आरोप है कि हम क्षेत्र के एक खेत में ढाणी बनाकर परिवार सहित रहते हैं। लेकिन 27 सितम्बर को सुबह करीब 9.30 बजे मेरी 14 वर्षीय बहिन की तबीयत खराब हुई थी। उसे उल्टी व चक्कर आने लगे। पीबीएम हॉस्पिटल बीकानेर में जांच कराई तो वहां के

चिकित्सक ने नाबालिग बहिन को अस्पताल में भर्ती कर दिया। पीड़िता के भाई के अनुसार जांच करवाई तो डॉक्टर ने बताया कि आपकी बहिन लगभग 4-5 महीने की गर्भवती है। तब यह बात पिता को बताई तब पिता ने बताया कि पिता के भाई का कहना है कि उसकी बहिन सोनसिंह जाति राजपूत निवासी 1 नाडा जो हमारा खेत पड़ौसी है। उसने मेरी बहन के साथ गलत काम किया था। पीड़िता के भाई को कहना है कि उसकी बहिन मंदबुद्धि है। होने के कारण बात पर विश्वास नहीं किया लेकिन अस्पताल से जांच में गर्भवती होने पर पूछताछ में आशुसिंह पर दुष्कर्म का आरोप लगाया।